

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hṛdi ||*

**|| śrīḥayagrīvastotram ||**

*This document\* has been prepared by*

**Sunder Kidambi**

*with the blessings of*

**śrī raṅgarāmānuja mahādeśikan**

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

## ॥ śrīhayagrīvastotram ॥

śrīmān veṅkaṭanāthāryaḥ kavitarḥkikakesarī |  
vedāntācāryavaryo me sannidhattāṃ sadā hr̥di ॥

jñānānandamayam devam nirmalasphaṭikākṛtim |  
ādhāram sarvavidyānām hayagrīvamupāsmāhe ॥ 1 ॥

svataḥ siddham śuddhasphaṭikamañibhūbhṛtpratibhaṭam |  
sudhāsadhṛcībhirdyutibhiravadātatribhuvanam |  
anantaistrayyantairanuvihitaheṣāhalahalam |  
hatāśeṣāvadyam hayavadanamīdīmahi mahāḥ ॥ 2 ॥

samāhārah sāmnām pratipadamṛcām dhāma yajuṣām |  
layaḥ pratyūhānām laharivitatirbodhajaladheḥ |  
kathādarpaḥsubhyatkathakakulakolāhalabhavam |  
haratvantardhvāntam hayavadanaheṣāhalahalaḥ ॥ 3 ॥

prācī sandhyā kācidantarniśāyāḥ |  
prajñādr̥ṣṭerañjanaśrīrapūrvā |  
vaktrī vedān bhātu me vājivaktrā |  
vāgīśākhyā vāsudevasya mūrtiḥ ॥ 4 ॥

viśuddhavijñānaghanasvarūpam |  
vijñānaviśrāṇanabaddhadīkṣam |  
dayānidhim dehabhṛtām śaraṇyam |  
devam hayagrīvamaham prapadye ॥ 5 ॥

apauruṣeyairapi vākprapañcaiḥ |  
adyāpi te bhūtimadr̥ṣṭapārām |  
stuvannaham mugdha iti tvayaiva |  
kāruṇyato nātha kaṭākṣaṇṛyaḥ ॥ 6 ॥

dākṣiṇyaramyā giriśasya mūrtiḥ |  
devī sarojāsanadharmapatnī |  
vyāsādayo'pi vyapadeśyavācaḥ |  
sphuranti sarve tava śaktileśaiḥ ॥ 7 ॥

mando'bhaviṣyanniyataṃ viriñco  
vācāṃ nidhe vañcitabhāgadheyah |  
daityāpanītān dayayaiva bhūyo'pi  
adhyāpayiṣyo nigamān na cet tvam || 8 ||

vitarkadolāṃ vyavadhūya sattve  
brhaspatiṃ vartayase yatastvam |  
tenaiva deva tridaśeśvarāṇām  
asprṣṭadolāyitamādhirājyam || 9 ||

agnau samiddhārciṣi saptatantoḥ  
ātasthivān mantramayaṃ śarīram |  
akhaṇḍasārairhaviṣāṃ pradānaiḥ  
āpyāyanam vyomasadāṃ vidhatse || 10 ||

yanmūlamīdrk pratibhāti tattvaṃ  
yā mūlamāmnāyamahādrumāṇām |  
tattvena jānanti viśuddhasattvāḥ  
tāmakṣarāmakṣaramātrkāṃ tvām || 11 ||

avyākṛtādvvyākṛtavānasi tvam  
nāmāni rūpāṇi ca yāni pūrvam |  
śaṃsanti teṣāṃ caramāṃ pratiṣṭhāṃ  
vāgīśvara tvāṃ tvadupajñavācaḥ || 12 ||

mugdhenduniṣyandavilobhanīyāṃ  
mūrtiṃ tavānandasudhāprasūtim |  
vipaścitaścetasi bhāvayante  
velāmudārāmiva dugdhasindhoh || 13 ||

manogataṃ paśyati yaḥ sadā tvāṃ  
manīṣiṇām mānasarājahaṃsam |  
svayaṃ purobhāvavivādabhājah  
kiṅkurvate tasya giro yathārham || 14 ||

api kṣaṇārdham kalayanti ye tvām  
āplāvayantaṃ viśadairmayūkhaiḥ |  
vācāṃ pravāhairanivārītaiste  
mandākinīm mandayitum kṣamante || 15 ||

svāmin bhavaddhyānasudhābhīṣekāt  
vahanti dhanyāḥ pulakānubandham |  
alakṣite kvāpi nirūḍhamūlam  
aṅgeṣvīvānandathumaṅkurantam || 16 ||

svāmin pratīcā hṛdayena dhanyāḥ  
tvaddhyānacandrodayavardhamānam |  
amāntamānandapayodhimantaḥ  
payobhirakṣṇām parivāhayanti || 17 ||

svairānubhāvāstvadadhīnabhāvāḥ  
samṛddhavīryāstvadanugraheṇa |  
vipāścīto nātha taranti māyām  
vaihārikīm mohanapiñchikām te || 18 ||

prāṅnirmitānām tapasām vipākāḥ  
pratyagraniḥ śreyasasampado me |  
samedhiṣīramstava pādapadme  
saṅkalpacintāmaṇayaḥ praṇāmāḥ || 19 ||

viluptamūrdhanyalipikramāṇām  
surendracūḍāpadalālītānām |  
tvadaṅghrirājīvarajaḥ kaṇānām  
bhūyān prasādo mayi nātha bhūyāt || 20 ||

parisphurannūpuracitrabhānu-  
prakāśanirdhūtatamonuṣaṅgām |  
padadvayīm te paricinmahe'ntaḥ  
prabodharājīvavibhātasandhyām || 21 ||

tvatkiṅkarālaṅkaraṇocitānām  
tvayaiva kalpāntarapālītānām |  
mañjupraṇādam maṇinūpuraṃ te  
mañjūṣikām vedagirām pratīmaḥ || 22 ||

sañcintayāmi pratibhādaśāsthān  
sandhukṣayantaṃ samayapradīpān |  
vijñānakalpadrumapallavābhaṃ  
vyākhyānamudrāmadhuraṃ karaṃ te || 23 ||

citte karomi sphuritākṣamālaṃ  
savyetaraṃ nātha karaṃ tvadīyam |  
jñānāmṛtodañcanalampaṭānāṃ  
līlāghaṭīyantramivāśritānām || 24 ||

prabodhasindhoraruṇaiḥ prakāśaiḥ  
pravālasaṅghātamivodvahantam |  
vibhāvaye deva sapustakaṃ te  
vāmaṃ karaṃ dakṣiṇamāśritānām || 25 ||

tamāṃsi bhittvā viśadairmayūkhaiḥ  
samprīṇayantaṃ viduṣaścakorān |  
niśāmaye tvāṃ navapuṇḍarīke  
śaradghane candramiva sphurantaṃ || 26 ||

diśantu me deva sadā tvadīyāḥ  
dayātaraṅgānucarāḥ kaṭākṣāḥ |  
śrotreṣu puṃsāmamṛtaṃ kṣarantīm  
sarasvatīm saṃśritakāmadhenum || 27 ||

viśeṣavitpāriṣadeṣu nātha  
vidagdha goṣṭhīsamarāṅgaṇeṣu |  
jigīṣato me kavītārkikendrān  
jihvāgrasiṃhāsanamabhyupeyāḥ || 28 ||

tvāṃ cintayan tvanmayatāṃ prapannaḥ  
tvāmudgrṇan śabdamayena dhāmnā |  
svāmin samājeṣu samedhiṣṭya  
svacchandavādāhavabaddhaśūraḥ || 29 ||

nānāvidhānāmagatiḥ kalānāṃ  
na cāpi tīrtheṣu kṛtāvatāraḥ |  
dhruvaṃ tavānāthaparigrahāyāḥ  
navam navam pātramahaṃ dayāyāḥ || 30 ||

akampanīyānyapanītibhedaiḥ  
alaṅkṛṣīran hṛdayaṃ madīyam |  
śaṅkākalaṅkāpagamojjvalāni  
tattvāni samyañci tava prasādāt || 31 ||

vyākhyāmudrāṃ karasarasijaiḥ pustakaṃ śaṅkhacakre  
bibhradbhinnasphaṭikarucire puṇḍarīke niṣaṇṇaḥ |  
amlānaśrīramṛtaviśadairamśubhiḥ plāvayan mām  
āvīrbhūyādanaghamaḥimā mānase vāgadhīśaḥ || 32 ||

vāgarthasiddhihetoḥ  
paṭhata hayagrīvasaṃstutiṃ bhaktyā |  
kavitārkikakesariṇā  
veṅkaṭanāthena viracitāmetām || 33 ||

|| iti śrīhayagrīvastotram samāptam ||

kavitārkikasimhāya kalyāṇaguṇaśāline |  
śrīmate veṅkaṭeśāya vedāntagurave namaḥ ||